

பிரஸார் பாரதி
அகில இந்திய வானொலி-சென்னை-4
19 08 2025 TUESDAY 12 40 PM
ஆகாஷ்வாணி - செய்திகள்

தலைப்புச் செய்திகள்

1. குடியரசு துணைத்தலைவர் தேர்தலில் திரு.சி.பி. ராதாகிருஷ்ணனை, ஒருமனதாக தேர்ந்தெடுக்க ஆதரவளிக்குமாறு எதிர்க்கட்சிகளுக்கு பிரதமர் திரு. நரேந்திர மோடி வேண்டுகோள் விடுத்துள்ளார்.
2. தேசிய விளையாட்டு நிர்வாக மசோதாவிற்கு குடியரசுத்தலைவர் திருமதி. திரௌபதி முர்மு ஒப்புதல் அளித்துள்ளார்.
3. ரபி பருவ வேளாண் வளர்ச்சிக்கான பிரச்சார இயக்கம், வரும் அக்டோபர் 3ஆம் தேதி தொடங்கவுள்ளதாக மத்திய வேளாண் துறை அமைச்சர் திரு. சிவராஜ்சிங் செளஹான் தெரிவித்துள்ளார்.
4. இந்திய – சீன எல்லைப் பகுதியில் அமைதி நிலவுவதாக தேசிய பாதுகாப்பு ஆலோசகர் திரு. அஜித் தோவல் கூறியுள்ளார்.
5. பார்வை குறைபாடு மாற்றுத் திறனாளிகளுக்கான சர்வதேச ஐடோ போட்டியில் இந்தியாவின் கோகிலா தங்கப்பதக்கம் வென்றார்.

>>>>>><<<<<<

குடியரசு துணைத்தலைவர் தேர்தலில் திரு.சி.பி. ராதாகிருஷ்ணனை, ஒருமனதாக தேர்ந்தெடுக்க ஆதரவளிக்குமாறு எதிர்க்கட்சிகளுக்கு பிரதமர் திரு. நரேந்திர மோடி வேண்டுகோள் விடுத்துள்ளார்.

புதுதில்லியில் இன்று நடைபெற்ற தேசிய ஐனநாயக கூட்டணியின் நாடாளுமன்ற குழுக் கூட்டத்தில் அந்த கூட்டணியின் சார்பில் குடியரசு துணைத்தலைவர் வேட்பாளராக அறிவிக்கப்பட்டுள்ள திரு. சி.பி. ராதாகிருஷ்ணனை பிரதமர் முறைப்படி அறிமுகம் செய்து வைத்தார்.

இதுகுறித்து பிரதமர் வெளியிட்டுள்ள சமூகவலைதளப்பதிவில், திரு. சி.பி. ராதாகிருஷ்ணனுக்கு, கூட்டணிக் கட்சிகள் ஆதரவு தெரிவித்திருப்பது மிகுந்த மகிழ்ச்சி அளிப்பதாக குறிப்பிட்டுள்ளார்.

>>>>>><<<<<<

தேசிய விளையாட்டு நிர்வாக மசோதா சட்டமாகியுள்ளது.

நாடாளுமன்றத்தின் இரு அவைகளிலும் நிறைவேற்றப்பட்ட இந்த மசோதாவிற்கு குடியரசுத்தலைவர் திருமதி. திரௌபதி முர்மு ஒப்புதல் அளித்திருப்பதை அடுத்து, இது சட்டமாகியுள்ளது.

இதனிடையே, எதிர்க்கட்சிகளின் தொடர் அமளி காரணமாக, நாடாளுமன்ற இருஅவைகளும் பிற்பகல் 2 மணிவரை ஒத்தி வைக்கப்பட்டுள்ளன.

>>>>>><<<<<<

ரபி பருவ வேளாண் வளர்ச்சிக்கான பிரச்சார இயக்கம், வரும் அக்டோபர் 3ஆம் தேதி தொடங்கி, 18ஆம் தேதிவரை நடைபெறவுள்ளதாக மத்திய வேளாண் துறை அமைச்சர் திரு. சிவராஜ்சிங் சௌஹான் தெரிவித்துள்ளார்.

மக்களவையில் இன்று கேள்வி நேரத்தின்போது, இதனை தெரிவித்த அவர், கடந்த மே மாதம் நடைபெற்ற கரீப் பருவத்திற்கான வேளாண் பிரச்சார இயக்கத்தில், நாடுமுழுவதும் ஒரு கோடியே 33 லட்சத்திற்கும் மேற்பட்ட விவசாயிகள் பங்கேற்று பயனடைந்ததாக கூறினார்.

மற்றொரு கேள்விக்கு பதிலளித்த திரு. சிவராஜ்சிங் சௌஹான், பிரதமரின் வீட்டுவசதி திட்டத்தின் கீழ், தமிழகத்தில் 2 லட்சத்து 15 ஆயிரம் வீடுகள் கட்ட மத்திய அரசு ஒப்புதல் அளித்த பிறகும், மாநில அரசு அதற்கு இன்னும் அனுமதி அளிக்காமல் உள்ளதாக தெரிவித்தார்.

>>>>>><<<<<<

வெளியுறவுத்துறை அமைச்சர் டாக்டர் டி.ஜெ.சங்கர், மூன்று நாள் பயணமாக இன்று ரஷ்யா புறப்பட்டுச் செல்கிறார்.

அந்நாட்டு துணைப் பிரதமர் திரு. Denis Manturov அழைப்பின் பேரில், மாஸ்கோ செல்லும் திரு. டி.ஜெ.சங்கர், இந்தியா – ரஷ்யா இடையேயான வர்த்தகம், பொருளாதாரம், தொழில்நுட்பம் மற்றும் கலாச்சார ஒத்துழைப்புக்கான ஆணையத்தின் 26வது கூட்டத்தில் பங்கேற்கிறார்.

மேலும், இந்தியா – ரஷ்யா வர்த்தக கூட்டமைப்பின் கூட்டத்திலும் அவர் உரையாற்றவுள்ளார்.

ரஷ்ய வெளியுறவு அமைச்சர் திரு. Sergey Lavrov-வையும் திரு. டி.ஜெ.சங்கர் சந்தித்து பேசவுள்ளார்.

>>>>>>><<<<<<<

அஞ்சல் துறை சேவைகளில் நாடுமுழுவதும் புதிய தொழில்நுட்பம் அறிமுகப்படுத்தப்பட்டுள்ளதாக மத்திய தொலைத்தொடர்பு துறை அமைச்சர் திரு. ஷாதிராதித்ய சிந்தியா தெரிவித்துள்ளார்.

இதுகுறித்து அவர் வெளியிட்டுள்ள சமூகவலைதளப் பதிவில், 5 ஆயிரத்து 800 கோடி ரூபாய் முதலீட்டிலான இந்த அதிநவீன அஞ்சல் தொழில்நுட்பம், நாட்டின் டிஜிட்டல் இயக்கத்தை முன்னெடுத்துச் செல்வதாக அமையும் என்று குறிப்பிட்டுள்ளார்.

மேலும், இந்தியா போஸ்ட் சேவை, உலக தரம் வாய்ந்ததாக அமைய இது உதவும் என்றும் அவர் கூறியுள்ளார்.

இந்த புதிய தொழில்நுட்பம், மின்னணு வர்த்தகத்தை ஊக்குவிப்பதுடன் வாடிக்கையாளர்களுக்கான சேவையை செல்ஃபோன் செயலி வாயிலாக எந்த நேரத்திலும் மேற்கொள்ள முடியும் என்றும் திரு. ஷாதிராதித்ய சிந்தியா தெரிவித்துள்ளார்.

>>>>>>><<<<<<<

இந்திய – சீன எல்லைப் பகுதியில் அமைதி நிலவுவதாக தேசிய பாதுகாப்பு ஆலோசகர் திரு. அஜித் தோவல் கூறியுள்ளார்.

புதுதில்லியில இன்று சீன வெளியுறவு அமைச்சர் திரு. Wang Yi-யுடன் நடைபெற்ற பேச்சுவார்த்தையின் போது, இதனை தெரிவித்துள்ளார்.

இந்த சந்திப்பின் போது பேசிய சீன அமைச்சர் திரு. Wang Yi, கடந்த சில ஆண்டுகளாக ஏற்பட்ட பின்னடைவுகள் இருநாடுகளின் நலனுக்கும் உகந்ததல்ல என்று குறிப்பிட்டுள்ளார்.

பிரதமர் திரு. நரேந்திர மோடியும், சீன அதிபரும் கஸான் நகரில் சந்தித்துப் பேசிய பிறகு, எல்லைப் பாதுகாப்பு நிலவரம் சீரடைந்துள்ளதாகவும் அவர் தெரிவித்தார்.

இந்த சந்திப்பை தொடர்ந்து சீன அமைச்சர் திரு. Wang Yi, பிரதமர் திரு. நரேந்திர மோடியை சந்தித்து பேசவுள்ளார்.

>>>>>>><<<<<<<

விண்வெளி வீரர் சுபான்ஷா சுக்லாவின் சாதனை, நாட்டை பெருமை கொள்ளச் செய்துள்ளதாக பிரதமர் திரு. நரேந்திர மோடி தெரிவித்துள்ளார்.

சுபான்ஷு சுக்லாவுடன் தாம் நடத்திய உரையாடல் காணொலியை தமது சமூகவலைதளத்தில் பகிர்ந்துள்ள பிரதமர், விண்வெளி தொழில்நுட்பத்தில் நாடு சுயசார்பு அடைவது குறித்து, அவருடன் ஆலோசித்ததாக குறிப்பிட்டுள்ளார்.

இந்த கலந்துரையாடலின் போது, இந்தியாவின் ககன்யான் திட்டத்தை தம்முடன் பயணம் செய்த சக விண்வெளி வீரர்கள் ஆவலுடன் எதிர்நோக்கி உள்ளதாக சுபான்ஷு சுக்லா தெரிவித்தார்.

விண்வெளி பயணத்தை முடித்துக் கொண்டு பூமிக்கு திரும்பிய போது பூமியில் தாம் நடந்து செல்ல வேண்டும் என்ற உணர்வு ஏற்படுவதற்கே சற்று நேரம் ஆனது என்றும் சுபான்ஷு சுக்லா அப்போது கூறினார்.

>>>>>>><<<<<<<

மத்திய அரசின் சமூக காப்பீட்டு திட்டங்கள் குறித்த சிறப்பு முகாம். தமிழகத்தின் கள்ளக்குறிச்சி மாவட்டத்தில் நடத்தப்பட்டு வருகிறது.

வங்கிக் கணக்கு வைத்துள்ள வாடிக்கையாளர்கள், இந்த திட்டத்தில் இணைந்து பயனடையலாம் என்று எமது செய்தியாளர் தெரிவிக்கிறார்.

(வாய்ஸ் பைட் – முருகேசன் 47 செகண்ட்ஸ்)

>>>>>>><<<<<<<

வங்கக்கடலில் வடக்கு ஆந்திரா - தெற்கு ஒடிசா இடையே நிலவிவந்த காற்றழுத்த தாழ்வு மண்டலம், இன்று காலை கோபால்பூர் அருகே கரையைக் கடந்ததாக வானிலை ஆய்வு மையம் கூறியுள்ளது.

மஹாராஷ்ட்ரா, கர்நாடகா, கொங்கன், கோவாவின் ஒருசில பகுதிகளில் இன்று கனமழை பெய்யக்கூடும் என்றும் அந்த மையம் தெரிவித்துள்ளது.

ஹிமாச்சலப்பிரதேசம், ஆந்திராவின் கடலோரப் பகுதிகளில் கனமழைக்கு வாய்ப்புள்ளதாகவும் கூறப்பட்டுள்ளது.

மும்பையில் இன்று அதிகனமழை பெய்யும் என்றும் வானிலை ஆய்வு மையம் தெரிவித்துள்ளது.

இதன் காரணமாக, மும்பையில் உள்ள அரசு மற்றும் தனியார் அலுவலகங்கள், பள்ளி கல்லூரிகளுக்கு இன்று விடுமுறை அறிவிக்கப்பட்டுள்ளது.

மஹாராஷ்ட்ராவில் மழை மற்றும் வெள்ளப்பெருக்கு காரணமாக, இதுவரை 8 பேர் உயிரிழந்துள்ளனர். ஏராளமான கால்நடைகளும் வெள்ளத்தில் அடித்துச் செல்லப்பட்டன.

தலைநகர் தில்லி மற்றும் சுற்றுப்புற பகுதிகளில் பெய்யும் கனமழையால், யமுனை ஆற்றில் வெள்ளப்பெருக்கு ஏற்பட்டுள்ளது.

தில்லி, யமுனா பஃரர் பகுதியில் வெள்ளத்தால் சூழப்பட்ட குடியிருப்புகளை, முதலமைச்சர் திருமதி. ரேகா குப்தா பார்வையிட்டு, நிவாரணப் பணிகளை விரைந்து மேற்கொள்ளுமாறு அதிகாரிகளை அறிவுறுத்தியுள்ளார்.

காவிரி நீர்ப்பிடிப்பு பகுதிகளில் பெய்து வரும் கனமழை காரணமாக, தமிழகத்தின் தருமபுரி மாவட்டம், ஒகேனக்கல் காவிரியாற்றில் நீர்வரத்து வினாடிக்கு ஒரு லட்சத்து 15 ஆயிரம் கனஅடியாக அதிகரித்துள்ளதாக எமது செய்தியாளர் தெரிவிக்கிறார்.

>>>>>><<<<<<

ரஷ்யாவின் Ryazan நகரில் உள்ள வெடிமருந்து தொழிற்சாலையில் ஏற்பட்ட வெடிவிபத்தில் உயிரிழந்தோரின் எண்ணிக்கை 25 ஆக அதிகரித்துள்ளது.

கடந்த வெள்ளிக்கிழமை நிகழ்ந்த இந்த விபத்துக்கான காரணம் குறித்து, விசாரணைக்கு உத்தரவிடப்பட்டிருப்பதாகவும் ரஷ்யா தெரிவித்துள்ளது.

>>>>>><<<<<<

பார்வை குறைபாடு மாற்றுத் திறனாளிகளுக்கான சர்வதேச ஃஓடோ போட்டியில் இந்தியாவின் கோகிலா தங்கப்பதக்கம் வென்றார்.

மகளிர் 52 கிலோ எடைப்பிரிவில் அவர் இப்பதக்கத்தை கைப்பற்றினார்.

>>>>>><<<<<<

ஆசிய துப்பாக்கிச் சுடும் போட்டியில், இந்தியா வெண்கலப்பதக்கம் வென்றது.

கஸ்கஸ்தானில் நடைபெற்று வரும் மகளிர் குழும் பிரிவில் இந்தியா இப்பதக்கத்தை கைப்பற்றியது.

மகளிர் 10 மீட்டர் ஏர்பிஸ்டல் பிரிவில் இந்தியாவின் மனுபாக்கர் இறுதிச்சுற்றுக்கு முன்னேறியுள்ளார்.

>>>>>><<<<<<

அம்மான் ஆசிய ஒப்பன் ஃடோ போட்டியில், இந்தியாவின் Rohit Majgul வெண்கலப்பதக்கம் வென்றார்.

ஆடவர் 66 கிலோ எடைப்பிரிவில் அவர் இப்பதக்கத்தை வென்றார்.

>>>>>><<<<<<

Sinquefield கோப்பை செஸ் போட்டியில் இந்தியாவின் பிரக்ஞானந்தா முதலிடத்தில் உள்ளார்.

செயின்ட்லூயிஸில் நடைபெற்று வரும் இப்போட்டியின் முதல் சுற்றில் அவர் குகேஷை வென்றார்.

>>>>>><<<<<<

ஹைதராபாத்தில் நடைபெற்று வரும் சர்வதேச ஃனியர் பேட்மிண்டன் போட்டியின் தகுதிச்சுற்று ஆட்டத்தில் இந்தியாவின் வனமாலா இரண்டாவது சுற்றுக்கு முன்னேறியுள்ளார்.

>>>>>><<<<<<